

നം.എൽ.ആർ.എ3-22503/10.

ലാൻഡ് റവന്യൂ കമ്മീഷണറുടെ കാര്യാലയം,
തിരുവനന്തപുരം, തീയതി: 08/07/2010.

കമ്മീഷണർ.

18058

രജിസ്ട്രേഷൻ ഇൻസ്പെക്ടർ ജനറൽ,
തിരുവനന്തപുരം.

സർ

വിഷയം: കേരള മുദ്രപത്രനിയമം 54(2) കൊല്ലം സബ് രജിസ്ട്രാർ ഓഫീസിലെ പി1/10, പി2/10 നമ്പർ ബന്തവസ്സാധാരങ്ങൾ മുദ്രവില നിർണ്ണയം നടത്തുന്നത് - സംബന്ധിച്ച്.

സൂചന:- താങ്കളുടെ 20/05/10-ലെ RR4-10091/10 നമ്പർ കത്ത്.

കേരള മുദ്രപത്ര നിയമം വകുപ്പ് 54(2) പ്രകാരം മുദ്രവില നിർണ്ണയം നടത്തുന്നതിനായി അയച്ചുതന്ന കൊല്ലം സബ് രജിസ്ട്രാർ ഓഫീസിലെ പി1/10, പി2/10 എന്നീ നമ്പർ ബന്തവസ്സാധാരങ്ങളിന്മേലുള്ള തീരുമാനം ചുവടെ ചേർക്കുന്നു:

ടി ബന്തവസ്സാധാരങ്ങളിൽ, ബാങ്കിന്റെ ബിസിനസ്സ് ആവശ്യത്തിനും മറ്റുമായി വസ്തു വിലയ്ക്കു വാങ്ങുന്നുവെന്നും ആധാരത്തിൽ രേഖപ്പെടുത്തിയിട്ടുണ്ടെങ്കിലും, കൊല്ലം ജില്ലാ സഹകരണ ബാങ്കിലും, കേരള സ്റ്റേറ്റ് കോ-ഓപ്പറേറ്റീവ് കൺസ്യൂമർ ഫെഡറേഷനിലും, എഴുതിക്കൊടുക്കുന്ന സ്ഥാപനത്തിനുള്ള ബാധ്യതകൾ തീർക്കുകയെന്ന ലക്ഷ്യത്തോടുകൂടി ബഹുമാനപ്പെട്ട ഹൈക്കോടതിയെ സമീപിപ്പിക്കുകയും, ടി കോടതിവിധി അനുസരിച്ച് ആധാരം തയ്യാറാക്കുകയും ചെയ്തിട്ടുള്ളതിനാൽ ആയത് എഴുതി വാങ്ങുന്ന സ്ഥാപനങ്ങളുടെ ബിസിനസ്സ് ആവശ്യാർത്ഥമാണെന്ന് കണക്കാക്കാൻ കഴിയുകയില്ല. മേൽ വസ്തുതകളുടെ അടിസ്ഥാനത്തിൽ ടി ബന്തവസ്സാധാരങ്ങൾക്ക് പട്ടികവ്സ്തുക്കൾ കോർപ്പറേഷൻ അതിർത്തിയിൽ ഉൾപ്പെട്ടതിനാൽ കേരള മുദ്രപത്രനിയമം പട്ടിക ആർട്ടിക്കിൾ 22 പ്രകാരം 13.5% നിരക്കിൽ മുദ്രവില ഈടാക്കേണ്ടതാണെന്ന താങ്കളുടെ അഭിപ്രായത്തോട് യോജിയ്ക്കുന്നുവെന്ന തീരുമാനം അറിയിയ്ക്കുന്നു.

വിശ്വസ്തതയോടെ.

കമ്മീഷണർക്കുവേണ്ടി.